

آکاشوانی سے پیش ہے خبرنامہ

(Music)

ضمیر رضوی

آداب: خبرنامے کے ساتھ میں
پہلے اس وقت کی خاص خاص خبریں

☆ وزیر اعظم نریندر مودی نے سکیورٹی سے متعلق کابینہ کمیٹی کی خصوصی میٹنگ کی صدارت کی اور بھارتی شہریوں کو مغربی ایشیا میں جاری جنگ کے اثرات سے محفوظ رکھنے کیلئے بھرپور کوششوں پر زور دیا۔

☆ وزیر اعظم، آج صبح سادھنا سہتاہ 2026 کا افتتاح کریں گے اور آغاز کریں گے، تاکہ Civil Servants کی صلاحیت سازی کو فروغ دیا جاسکے۔

☆ مغربی بنگال میں اسمبلی انتخابات کے دوسرے مرحلے کیلئے نوٹیفیکیشن آج جاری کیا جائے گا۔

☆ پارلیمنٹ کا بجٹ اجلاس آج ختم ہو رہا ہے۔

☆ امریکی صدر ڈونلڈ ٹرمپ نے کہا ہے کہ امریکی فورسز ایران میں اپنا کام جلد پورا کر لیں گی، کیونکہ بنیادی کلیدی مقاصد مکمل ہونے کے قریب ہیں۔

☆ امریکی خلائی ادارے Nasa نے چاند کے اطراف اپنے تاریخی مشن Artemis-II کو فلوریڈا سے روانہ کیا ہے، جس میں عملے کے اہلکار بھی سوار ہیں۔

☆ اور فٹبال میں مالے میں 20 سال تک کی عمر کے کھلاڑیوں کی SAFF چیمپئن شپ میں موجودہ چیمپئن بھارت، بھوٹان کو پانچ-صفر سے ہرا کر فائنل میں پہنچ گیا ہے۔

(Music)

اب خبریں تفصیل سے۔

Rev. PM - CCS Meeting

☆ وزیر اعظم نریندر مودی نے گل نئی دہلی میں اپنی رہائش گاہ پر سکیورٹی سے متعلق کابینہ کمیٹی کی خصوصی میٹنگ کی صدارت کی، جس میں مغربی ایشیا جنگ کے تناظر میں مختلف وزارتوں اور محکموں کی جانب سے کیے گئے اقدامات کا جائزہ لیا گیا

اور آئندہ کیے جانے والے اقدامات پر تبادلہ خیال کیا گیا۔
مزید تفصیل ہمارے نامہ نگار سے

VC - Ankit Kumar

اس معاملے پر سکیورٹی سے متعلق کابینہ کمیٹی کی یہ دوسری خصوصی میٹنگ تھی۔ اس میں وزیر اعظم نے عام آدمی کیلئے اہم ضروریات کی اشیا کی دستیابی کا جائزہ لیا۔ جناب مودی نے ملک میں کیمیادی کھاد کی دستیابی اور خریف اور ریح کے سیزن کے دوران اس کی دستیابی کو یقینی بنانے کیلئے کیے جانے والے اقدامات پر بھی تبادلہ خیال کیا۔

وزیر اعظم نے یہ ہدایت بھی دی کہ جنگ کے اثرات سے شہریوں کو محفوظ رکھنے کیلئے بھرپور کوششیں کی جانی چاہئیں۔ جناب مودی نے مصدقہ جانکاری عوام تک بروقت اور بلاکاوٹ پہنچنے کی ضرورت اجاگر کی تاکہ غلط جانکاری اور افواہوں کو پھیلنے سے روکا جاسکے۔

جناب مودی نے سبھی متعلقہ محکموں کو یہ ہدایت بھی دی ہے کہ وہ موجودہ عالمی صورتحال سے متاثرہ لوگوں اور شعبوں کے مسائل دور کرنے کی خاطر ہر ممکن اقدامات کریں۔

اس میٹنگ میں زراعت، کیمیادی کھاد، جہاز رانی، Aviation، لو جسٹس اور MSME اداروں کے تعلق سے اُبھرتے ہوئے چیلنجوں پر غور کیا گیا۔ اس کے علاوہ، ضروری سپلائرز کے استحکام کو یقینی بنانے کی خاطر LPG، LNG، ایندھن کی ڈیوٹی میں کٹوتی اور بجلی کے شعبے کے تعلق سے اقدامات کا بھی جائزہ لیا گیا۔

دئی سے آنکٹ کمار کی رپورٹ کے ساتھ خبرنامے کیلئے میں

PM Sadhna Saptah

وزیر اعظم زیندر مودی آج صبح ”سادھنا سپتہ 2026“ کا افتتاح کریں گے اور اس کا آغاز کریں گے۔ سادھنا سپتہ کا مقصد سول سروس کی صلاحیتوں میں اضافہ کرنا ہے۔ عملے اور تربیت کا محکمہ، صلاحیت سازی کمیشن اور کرم یوگی بھارت مشترکہ طور پر آج سے نئی دہلی میں شروع ہو رہے ایک ہفتہ طویل سادھنا سپتہ کا انعقاد کر رہے ہیں۔ اس کا مقصد ملک بھر کے سول سروس کی صلاحیت اور کارکردگی کو اُبھارنا ہے۔ سبھی مرکزی وزارتوں، محکموں، اداروں اور ریاستوں کے افسران و ملازمین اس ایک ہفتہ طویل مشق میں حصہ لیں گے، جو کہ iGot اور دیگر ذرائع سے منعقد کی جائے گی۔ x

WB - Notification

مغربی بنگال اسمبلی انتخابات کے دوسرے مرحلے کا نوٹیفکیشن آج جاری کیا جائے گا۔ اس کے ساتھ کاغذات نامزدگی داخل کرنے کا عمل شروع ہو جائے گا۔ دوسرے مرحلے میں 29 اپریل کو ریاست کے 142 اسمبلی حلقوں میں ووٹ ڈالے جائیں گے۔ امیدوار 9 اپریل تک اپنے پرچے داخل کر سکتے ہیں۔ پرچوں کی جانچ 10 اپریل کو ہوگی، جبکہ 13 اپریل تک امیدداری واپس لی جاسکے گی۔

اس دوران مغربی بنگال اسمبلی کے پہلے مرحلے کیلئے کاغذات نامزدگی داخل کرنے کا عمل جاری ہے۔ امیدوار 6 اپریل تک اپنے پرچے داخل کر سکتے ہیں۔ پہلے مرحلے کیلئے مغربی بنگال میں 23 اپریل کو ووٹنگ ہوگی۔x

WB - Exit Poll Ban

مغربی بنگال کے چیف انتخابی افسر نے گزشتہ مہینے کی 16 تاریخ کو انتخابات کے اعلان کے بعد بھارت کے انتخابی کمیشن کی ہدایات کی تعمیل کرتے ہوئے ایگزٹ پول کے انعقاد، اشاعت اور اس کی تشہیر پر مکمل پابندی سے متعلق نوٹیفکیشن جاری کیا ہے۔ یہ پابندی ہر طرح کے پرنٹ، الیکٹرانک اور دیگر میڈیا پر نافذ رہے گی۔ اس پابندی کا اطلاق 9 اپریل کی صبح 7 بجے سے 29 اپریل کی شام ساڑھے 6 بجے تک رہے گا۔ ایگزٹ پولز پر پابندی کا مقصد مغربی بنگال کے سبھی 294 اسمبلی حلقوں میں آزادانہ اور منصفانہ انتخابات کو یقینی بنانا ہے۔x

Keralam Elections

کیرالہ میں پولنگ کیلئے اب صرف ایک ہفتہ رہ گیا ہے اور چناؤ مہم میں تیزی آگئی ہے۔ سبھی سیاسی پارٹیاں رائے دہندگان کو راغب کرنے کیلئے بھرپور کوشش کر رہی ہیں۔
مزید تفصیل ہمارے نامہ نگار سے

VC - Smithy M Palluruthy

مختلف سیاسی پارٹیوں کے سرکردہ قومی لیڈر چناؤ مہم میں شامل ہو رہے ہیں۔ NDA کی طرف سے وزیر اعظم اور BJP کے سرکردہ لیڈر زیندر مودی انتخابی مہم کیلئے ہفتے کے روز تیرودتا پورم اور Thiruvalla جائیں گے۔ ادھر کانگریس کی لیڈر پریکا گاندھی آج تیرودتا پورم اور Kollam میں UDF امیدواروں کی حمایت میں انتخابی مہم میں شامل ہوں گی۔
ادھر LDF کی طرف سے CPI کے قومی سکریٹری ڈی راجا نے گل Idukki ضلع میں ایک جلسہ عام سے خطاب کیا۔ سرکردہ رہنماؤں کے وہاں آنے سے چناؤ مہم میں تیزی آگئی ہے۔
تیرودتا پورم سے Smithy M Palluruthy کی رپورٹ کے ساتھ خبرنامے کیلئے
میں.....

Parliament Today

پارلیمنٹ کا بجٹ اجلاس آج اختتام پذیر ہو رہا ہے۔ راجیہ سبھا میں آندھرا پردیش تنظیم نو ترمیمی بل 2026 پر آج بجٹ ہو سکتی ہے اور اسے منظوری دی جا سکتی ہے۔
پارلیمنٹ کے بجٹ اجلاس کا پہلا مرحلہ اس سال 28 جنوری کو شروع ہوا اور 13 فروری تک جاری رہا، جبکہ دوسرے مرحلے کا آغاز 8 مارچ کو ہوا۔ بجٹ اجلاس کے پہلے مرحلے میں صدر جمہوریہ کے خطاب پر شکریہ کی تحریک اور مرکزی بجٹ 2026-27 پر بحث ہوئی۔ دوسرے مرحلے میں پارلیمنٹ نے مالیاتی بل 2026 اور تخصیص بل 2026 کو منظوری دی۔ اس

کے علاوہ وزیر اعظم نریندر مودی نے بجٹ اجلاس کے دوران پارلیمنٹ کے دونوں ایوانوں سے خطاب کیا۔ اس دوران وزیر اعظم نے مغربی ایشیا کی حالیہ جنگ کے سبب پیدا ہوئے حالات پر حکومت کا موقف پیش کیا۔x

BREAK

یہ خبرنامہ آکاشوانی سے نشر کیا جا رہا ہے۔

GONG

Trump - Address

امریکی صدر ڈونلڈ ٹرمپ نے کہا ہے کہ امریکی فورسز ایران میں اپنا کام جلد پورا کر لیں گی، کیونکہ بنیادی کلیدی مقاصد مکمل ہونے کے قریب ہیں۔ وہاٹ ہاؤس سے ٹیلی ویژن پر اپنے خطاب میں صدر ٹرمپ نے امریکی مہم 'آپریشن Epic Fury' کی کامیابی کا اعلان کرتے ہوئے کہا کہ امریکہ پہلے سے کہیں زیادہ بڑی جیت حاصل کر رہا ہے۔ اپنی 20 منٹ کی تقریر میں صدر ٹرمپ نے کہا کہ ہر امریکی ایک ایسے دن کی امید رکھ سکتا ہے کہ جب وہ ایران کی جارحیت کی شرانگیزی اور ایٹمی Blackmail کے خوف سے آخر کار چھٹکارہ حاصل کر لیں گے۔ صدر ٹرمپ نے وعدہ کیا کہ جب یہ جنگ ختم ہو جائے گی تو امریکہ پہلے سے کہیں زیادہ محفوظ، مضبوط اور خوشحال بن جائے گا۔

انہوں نے اتحادی ملکوں سے بھی زور دے کر کہا کہ وہ آبنائے ہرمز میں جہاز رانی کو محفوظ بنانے کیلئے ہمت سے کام لیں۔ انہوں نے کہا کہ امریکہ کو اس کی ضرورت نہیں ہے۔x

Artemis II

امریکی خلائی ادارے Nasa کا چاند کے اطراف گزشتہ پچاس سال سے زیادہ عرصے میں خلا بازوں کے ساتھ پہلا مشن Artemis-II روانہ ہو گیا ہے۔ خلائی لانچ نظام کا راکٹ بھارتی وقت کے مطابق، آج صبح سویرے تین بج کر 54 منٹ کے آس پاس امریکہ میں فلوریڈا میں Kennedy خلائی مرکز سے روانہ ہوا۔
پیش ہے ایک رپورٹ

VC - Ashish

اس دن مشن میں سوار عملے کے اہلکار چاند پر نہیں اتریں گے، لیکن کرہٴ ارز سے دور جاتے ہوئے اس کے اطراف چکر لگائیں گے اور وہ یہ کام ایک منی بس کے سائز کے Capsule میں انجام دیں گے۔ اس مشن میں چار خلا باز حصہ لے رہے ہیں۔

اپنے اس مشن میں یہ خلا باز گہرے خلا میں Life-Support، نیوی گیشن اور دیگر نظام کی آزمائش کریں گے اور خلائی جہاز کی کارکردگی کا تجزیہ کریں گے اور چاند سے دور اس کی تصویریں لیں گے۔ اس لانچ سے پہلے امریکی صدر ڈونلڈ ٹرمپ نے کہا کہ امریکہ خلا میں کامیابی حاصل کرنے کی

جانب گامزن ہے اور یہ مشن خلا بازوں کو خلا میں اور زیادہ آگے تک لے جائے گا، جو اس سے پہلے کبھی نہیں ہوا۔
 آئیش ابراہم کی رپورٹ کے ساتھ خبر نامے کیلئے میں

MEA Russia

روس کے اول نائب وزیر اعظم Denis Manturov بھارت کے دو روزہ دورے پر آج صبح نئی دہلی پہنچ گئے ہیں۔ وزارت خارجہ نے بتایا کہ جناب Manturov کا آج وزیر خارجہ ڈاکٹر ایس جے شنکر اور مرکزی وزیر خزانہ نرملہ سیٹا رن سے ملاقات کا پروگرام ہے۔ روسی نائب وزیر اعظم، قومی سلامتی کے مشیر اجیت ڈوبھال سے بھی ملاقات کریں گے۔x

Hanuman Jayanti

آج ہنومان جینتی، ملک کے مختلف حصوں میں مذہبی عقیدت کے ساتھ منائی جا رہی ہے۔ یہ دن بھگوان ہنومان کے جنم کی یاد میں منایا جاتا ہے۔
 قومی راجدھانی دہلی میں عقیدتمند، بڑی تعداد میں پوجا ارچنا کیلئے صبح سویرے سے ہنومان مندروں میں جا رہے ہیں۔ کنٹ پبلس میں واقع پراجین ہنومان مندر میں لوگوں کی کثیر تعداد دیکھی جا رہی ہے۔ اس موقع پر مندروں میں ہنومان چالیسا، سندر کاٹھ اور اکھنڈ رامن کا پاٹھ کیا جا رہا ہے۔

SB - 0605 - Hanuman Bhajan Gulshan Kumar

اتر پردیش میں بھی عقیدتمند بڑی تعداد میں پوری ریاست میں ہنومان مندروں میں اکٹھا ہو رہے ہیں۔ اس موقع پر ایودھیا کے ہنومان گڑھی مندر میں لوگوں کی لمبی قطاریں دیکھی جا رہی ہیں۔ کئی مقامات پر بھنڈارا بھوج کا اہتمام بھی کیا گیا ہے۔x

Must Announcement

آکاشوانی کی خصوصی سیریز ”پیپلز پدم“ آن آکاشوانی کے اگلے نثریے میں جناب رگھویر تکا رام کھیڑکر سے کی گئی بات چیت سنی جاسکتی ہے۔ جناب کھیڑکر نے روایتی فن ”تماشہ“ کے ورثے کو آگے بڑھایا ہے۔ آرٹ کے شعبے میں اپنی گراں قدر خدمات کے بدلے جناب رگھویر تکا رام کھیڑکر کو پدم شری سے نوازا جائے گا۔

S/B - Attached

جناب کھیڑکر سے کی گئی بات چیت کو آج صبح 9 بجکر 10 منٹ پر 100 اعشاریہ ایک آکاشوانی گولڈ پر سنا جاسکتا ہے۔ اس بات چیت کو نیوز آن AIR ایپ اور نیوز آن AIR آنفیشیل یوٹیوب چینل پر بھی نشر کیا جائے گا۔x

Indonesia Quake

مشرقی انڈونیشیا کے ساحل پر آج صبح 7 اعشاریہ 4 شدت کا زبردست زلزلہ آیا۔ یو۔ ایس جیولوجیکل سروے،

USGS نے یہ اطلاع دی ہے کہ مقامی وقت کے مطابق یہ زلزلہ صبح 6 بجکر 8 منٹ پر Molucca سمندر میں آیا۔ ہوائی میں مقیم پیسیفک سونامی وارننگ سینٹر کے مطابق زلزلے کے مرکز سے انڈونیشیا، فلپینز اور ملیشیا کے ساحل تک ایک ہزار کلومیٹر کے دائرے میں تباہ کن سونامی لہروں کا خدشہ ہے۔ فی الحال زلزلے میں کسی طرح کے جانی یا مالی نقصان کی کوئی اطلاع نہیں ہے۔x

Amit Shah Kolkata

مرکزی وزیر داخلہ اور سینئر بی جے پی رہنما امت شاہ، مغربی بنگال انتخابات سے متعلق اپنی پارٹی کے پروگراموں میں حصہ لینے کیلئے کل رات کولکاتہ پہنچ گئے ہیں۔ جناب شاہ آج صبح اپوزیشن لیڈر سوبیندو ادھیکاری کے ہمراہ رہیں گے، جو بھوانی پور اسمبلی حلقے سے اپنے کاغذات نامزدگی داخل کریں گے۔ جناب شاہ، حاجرہ موڑ سے سروے بلڈنگ تک روڈ شو میں حصہ لیں گے۔x

Football Saff U20

20 سال تک کی عمر کے کھلاڑیوں کی SAFF فٹبال چیمپئن شپ میں گل رات مالدیپ کے شہر مالے میں موجودہ چیمپئن بھارت، بھوٹان کو پانچ-صفر سے شکست دے کر فائنل میں پہنچ گیا۔
اس سے پہلے، بنگلہ دیش کی ٹیم، نیپال کو ایک-صفر سے ہرا کر فائنل میں پہنچی تھی۔ اب گل فائنل میں بھارت کا مقابلہ بنگلہ دیش سے ہوگا۔ گروپ مرحلے میں دونوں ٹیموں کے درمیان مقابلہ ایک-ایک گول سے برابری پر ختم ہوا تھا۔
جنوب ایشیائی فٹبال فیڈریشن SAFF ہر سال 20 سال تک کی عمر کے کھلاڑیوں کے اس ٹورنامنٹ کا اہتمام کرتی ہے۔ ٹورنامنٹ کی تاریخ میں بھارت، سب سے کامیاب ٹیم رہی ہے۔ اُس نے چار مرتبہ یہ ٹائٹل جیتا ہے۔x

Assam University

آسام یونیورسٹی نے 'Atithi Devo Bhava' کے جذبے کو فروغ دیتے ہوئے وسطی بھارت کے نوجوانوں کے ایک وفد کیلئے اپنے دروازے کھول دیے ہیں۔ دو ہفتہ طویل اسٹ لکشمی درشن پروگرام سلچر میں جاری ہے، جس کا مقصد شمال-مشرق اور ملک کے بقیہ حصوں کے درمیان ثقافتی خلا کو پُر کرنا ہے۔

مزید تفصیل ہمارے نامہ نگار سے

VC - Saswati Bhattacharjee

آسام یونیورسٹی میں اس ہفتے 44 رکنی وفد پہنچا، جس میں راجستھان سے 20 طلباء، مدھیہ پردیش سے 20 طلباء اور دونوں ریاستوں سے دو-دو کوارڈینیٹرز شامل ہیں۔ شمال مشرقی کونسل اور آسام یونیورسٹی کی جانب سے مشترکہ طور پر منعقد کی جا رہی اس پہل کا مقصد طلباء کو نئے کی منفرد ثقافتی گونا گونیت اور ورثے سے واقف کرانا ہے۔ یونیورسٹی گیسٹ ہاؤس میں رسمی استقبال کے دوران وائس چانسلر راجیو موہن پنٹ نے "اسٹ لکشمی" اصطلاح کی وضاحت کی، جو 8 شمال مشرقی ریاستوں کی

مناسبتگی کرتی ہے اور بھارت کی خوشحالی کی علامت ہے۔ یہ وفد اگلے ہفتے نئے میں مختلف سرگرمیوں میں حصہ لے گا۔

سلچر سے Saswati بھٹا چارجی کی رپورٹ کے ساتھ خبرنامے کیلئے میں.....

IPL

IPL کرکٹ ٹورنامنٹ کے کل کھیلے گئے پانچویں میچ میں ڈیلی کیپٹلز نے لکھنؤ سپر جائنٹس کو 6 وکٹ سے ہرا دیا۔ یہ میچ کل شام لکھنؤ کے بھارت رتن شری اٹل بہاری واجپئی ایکانا اسٹیڈیم میں کھیلا گیا۔ پہلے بٹے بازی کرتے ہوئے لکھنؤ سپر جائنٹس کی پوری ٹیم 141 رن بنا کر آؤٹ ہو گئی، جس میں عبدالصمد نے سب سے زیادہ 36 رن بنائے۔ ڈیلی کیپٹلز کی جانب سے تیز گیند باز Lungi Ngidi اور ٹی نراجن نے تین-تین وکٹ لیے۔ جواب میں ڈیلی کیپٹلز نے 17 اوورس اور ایک گیند میں 4 وکٹ کے نقصان پر دیا گیا نشانہ حاصل کر لیا۔ ڈیلی کیپٹلز کی جانب سے سمیر رضوی نے ناٹ آؤٹ 70 رن بنائے۔ اپنی زبردست انگلز کی وجہ سے سمیر رضوی کو پلیئر آف دی میچ قرار دیا گیا۔ IPL میں، آج کوکاتہ نائٹ رائڈرز کا مقابلہ سنراٹرز حیدرآباد سے ہوگا۔ یہ میچ کوکاتہ کے ایڈن گارڈنز میں شام ساڑھے سات بجے شروع ہوگا۔x

Khelo India

چھتیس گڑھ میں جاری کھیلو انڈیا قبائلی گیمز کے آج نویں دن رائے پور میں تیر اندازی کے مقابلے ہوں گے، جبکہ جگدل پور میں Athletics مقابلے ہوں گے۔ ادھر کرناٹک، مجموعی طور پر 36 تمغے جیت کر سر فہرست ہے۔ اس میں سونے کے 21، چاندی کے 8 اور کانسے کے 7 تمغے شامل ہیں۔ اڈیشہ، سونے کے 17 تمغوں سمیت 43 تمغے جیت کر دوسرے مقام پر ہے، جبکہ جھارکھنڈ سونے کے 9 تمغوں سمیت 19 تمغے جیت کر تیسری پوزیشن پر ہے۔x

خبریں ہماری ویب سائٹ: news on air.com slash urdu پر بھی دستیاب ہیں۔

GONG

PRESS COMMENTS

اب اخبارات کے آئینے کے ساتھ ہیں: فہیم احمد
شکریہ - ضمیر

قومی راجدھانی دہلی سے شائع ہونے والے اردو اخبارات نے الگ الگ خبروں کو اپنی شہ سرخی بنایا ہے۔ اخبار انقلاب نے مغربی ایشیاء میں جاری بحران کے نتیجے میں ملک میں پیٹرول، ڈیزل اور ایل پی جی کی دستیابی سے متعلق حکومت کے بیان کو اپنی شہ سرخی بناتے ہوئے لکھا ہے ”ملک میں ایندھن کی وافر مقدار موجود، گھبراہٹ میں خریداری سے گریز کریں۔“ اخبار پرتاپ نے پیٹرولیم اور قدرتی گیس کی وزارت کی طرف سے جاری ہونے والے اس بیان کو نمایاں کیا ہے کہ

گھریلو ایل پی جی کی قیمتیں عالمی سطح پر سب سے کم۔ اسی اخبار نے ریلوے کے وزیر اشونی ویشنو کے اس بیان کو سرخی بنایا ہے کہ ریلوے نے 167 کروڑ ٹن مال کی ڈھلائی کا ریکارڈ بنایا۔

ہندوستان ایکسپریس نے آسام میں وزیر اعظم نریندر مودی کے انتخابی ریلی سے خطاب کو بتاتے ہوئے لکھا ہے۔ آسام کا ایکشن ایک وکست بھارت کی تعمیر کی بنیاد بنے گا۔

اخبارات نے مغربی ایشیاء کے بحران کے تعلق سے امریکی صدر کے بیان کو اہمیت دیتے ہوئے لکھا ہے: مغربی ایشیاء کا بحران خطرناک مرحلے میں داخل، ایران کو پتھروں کے دور میں بھیجنے کی ٹرمپ کی دھمکی۔

اخبارات کی دیگر اہم بین الاقوامی خبریں اس طرح ہیں:

☆ روس کا فوجی کارگو طیارہ گر کر تباہ، 29 افراد ہلاک

☆ ایران جنگ ہماری نہیں، کسی صورت اس میں شامل نہیں ہوں گے: کیئر اسٹارمر

☆ ایران کا اسرائیل پر 100، میزائل سے شدید حملہ، 14 افراد زخمی۔

☆ عراق میں امریکی خاتون صحافی کا اغوا۔

آخر میں خاص خاص خبریں ایک بار پھر

☆ وزیر اعظم نریندر مودی نے سکیورٹی سے متعلق کابینہ کمیٹی کی خصوصی میٹنگ کی صدارت کی اور بھارتی شہریوں کو مغربی ایشیا میں جاری جنگ کے اثرات سے محفوظ رکھنے کیلئے بھرپور کوششوں پر زور دیا۔

☆ وزیر اعظم، آج صبح سادھنا ہسپتالہ 2026 کا افتتاح کریں گے اور آغاز کریں گے، تاکہ Civil Servants کی صلاحیت سازی کو فروغ دیا جاسکے۔

☆ مغربی بنگال میں اسمبلی انتخابات کے دوسرے مرحلے کیلئے نوٹیفیکیشن آج جاری کیا جائے گا۔

☆ پارلیمنٹ کا بجٹ اجلاس آج ختم ہو رہا ہے۔

☆ امریکی صدر ڈونلڈ ٹرمپ نے کہا ہے کہ امریکی فورسز ایران میں اپنا کام جلد پورا کر لیں گی، کیونکہ بنیادی کلیدی مقاصد مکمل ہونے کے قریب ہیں۔

☆ امریکی خلائی ادارے Nasa نے چاند کے اطراف اپنے تاریخی مشن Artemis-II کو فلوریڈا سے روانہ کیا ہے، جس میں عملے کے اہلکار بھی سوار ہیں۔

☆ اور قنبال میں مالے میں 20 سال تک کی عمر کے کھلاڑیوں کی SAFF چیمپئن شپ میں موجودہ چیمپئن بھارت، بھوٹان کو پانچ-صفر سے ہرا کر فائنل میں پہنچ گیا ہے۔

اسی کے ساتھ یہ خبر نامہ ختم ہوا۔